

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 5, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

കുടിവെള്ള പദ്ധതികൾ

*211. ശ്രീ.അൻവർ സാദത്ത്

,, വി.ടി.ബൽറാം

,, റോജി എം. ജോൺ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടിവെള്ള പദ്ധതികൾ പൂർത്തിയാക്കുന്നതിന് എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം എത്ര കുടിവെള്ള പദ്ധതികൾ പൂർത്തീകരിച്ചിട്ടുണ്ട്; വിശദമാക്കുമോ;
- (സി) ഏതെല്ലാം പദ്ധതികൾ പ്രയോജനപ്പെടുത്തിയാണ് ഇത് പൂർത്തീകരിച്ചതെന്ന് വിശദമാക്കുമോ;
- (ഡി) സംസ്ഥാനത്ത് എത്ര ലക്ഷം ജനങ്ങൾക്കാണ് ഇതുവഴി കുടിവെള്ളം ലഭിക്കുന്നത്; വിശദാംശങ്ങൾ എന്തെല്ലാം;
- (ഇ) പൂർത്തിയാക്കാത്ത കുടിവെള്ള പദ്ധതികൾ സമയബന്ധിതമായി പൂർത്തിയാക്കാൻ നടപടികൾ സ്വീകരിക്കുമോ?

നഗരമാലിന്യങ്ങൾ വനപ്രദേശങ്ങളിൽ നിക്ഷേപിക്കുന്നതിനെതിരെ നടപടി

*212. ശ്രീ.അബ്ദുൽ ഹമീദ് പി.

,, പി.കെ.ബഷീർ

,, പാറക്കൽ അബ്ദുല്ല

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) നഗരമാലിന്യങ്ങൾ വനപ്രദേശങ്ങളിൽ നിക്ഷേപിക്കുന്നതു മൂലമുണ്ടാകുന്ന പാരിസ്ഥിതിക പ്രശ്നങ്ങളെക്കുറിച്ച് പരിശോധിച്ചിട്ടുണ്ടോ; വിശദമാക്കുമോ;
- (ബി) നഗരമാലിന്യങ്ങൾ നഗരപ്രദേശങ്ങളിൽ ഉപേക്ഷിക്കുന്നതിന് നിയന്ത്രണങ്ങൾ നിലവിൽ വന്നപ്പോൾ, അവ വനപ്രദേശങ്ങളിൽ ഉപേക്ഷിക്കുന്ന പ്രവണത വർദ്ധിച്ചു എന്ന റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;

(സി) ഇക്കാര്യത്തിൽ അടിയന്തര ശ്രദ്ധ പതിപ്പിക്കുകയും ആവശ്യമായ നിയന്ത്രണ നടപടികൾ സ്വീകരിക്കുകയും ചെയ്യുമോ?

മദ്യവർജ്ജന നയം

*213. ശ്രീ.ടി. വി. ഇബ്രാഹിം

,, എൻ. ഷംസുദ്ദീൻ

,, പി.കെ.അബ്ദു റബ്ബ്

,, എം.ഉമ്മർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മദ്യലഭ്യതയിൽ ഓണക്കാലത്ത് വർദ്ധനവ് വരുത്താൻ മദ്യസംഭരണ വിതരണ ഏജൻസി ഏറ്റെങ്കിലും നടപടി സ്വീകരിച്ചിരുന്നോ;

(ബി) വിലകുറഞ്ഞ മദ്യം ഓണക്കാലത്ത് കൂടുതൽ ലഭ്യമാക്കാൻ മദ്യകമ്പനികൾക്ക് ബിവറേജസ് കോർപ്പറേഷൻ നിർദ്ദേശം നൽകിയിട്ടുണ്ടായിരുന്നോ;

(സി) ഉണ്ടെങ്കിൽ മദ്യലഭ്യത വർദ്ധിപ്പിച്ചുകൊണ്ടുള്ള മദ്യവർജ്ജന നയം മദ്യ ഉപഭോഗത്തിലും അതിൽ നിന്നുണ്ടാകുന്ന കുറ്റകൃത്യങ്ങളിലും നാശനഷ്ടങ്ങളിലും എങ്ങനെ നിയന്ത്രണം വരുത്തുമെന്നാണ് കരുതുന്നത്; വിശദമാക്കുമോ?

മദ്യ ഉപഭോഗം

*214. ശ്രീ.ജെയിംസ് മാത്യു

,, വി. കെ. സി. മമ്മത്ത് കോയ

,, എം. സ്വരാജ്

,, ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ മദ്യനയം കൊണ്ട് സംസ്ഥാനത്തെ മദ്യ ഉപഭോഗം കാര്യമായി കുറഞ്ഞിട്ടില്ലാത്തതിനാൽ മദ്യ ഉപഭോഗം കുറയ്ക്കാൻ ഉതകുന്ന ഫലപ്രദമായ മദ്യനയം രൂപീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ;

(ബി) മദ്യം ഉൾപ്പെടെയുള്ള ലഹരി വസ്തുക്കളുടെ ഉപഭോഗത്തിനെതിരായ വ്യാപകമായ പ്രചരണത്തിലൂടെ മദ്യ ഉപഭോഗം കുറയ്ക്കാനായി സർക്കാരിന്റെ ഭാഗത്തുനിന്ന് ശ്രമമുണ്ടാകുമോ;

(സി) വ്യാജമദ്യ ലഭ്യത ഇല്ലാതാക്കാനായി സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കുമോ?

പട്ടികജാതി- പട്ടികവർഗ്ഗക്കാർക്കുള്ള ചികിത്സാ സൗകര്യങ്ങൾ

*215. ശ്രീ.കെ. ബാബു

,, പി.വി. അൻവർ

,, എം. രാജഗോപാലൻ

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതിയിലും പട്ടികവർഗ്ഗത്തിലും പെട്ട നിരവധി പേർക്ക് സാമ്പത്തിക പ്രതിസന്ധി കാരണം മെച്ചപ്പെട്ട ചികിത്സാ സൗകര്യങ്ങൾ ഉപയോഗപ്പെടുത്താൻ കഴിയുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;

- (ബി) ഇവർക്ക് വിദഗ്ധ ചികിത്സയ്ക്കായി പ്രത്യേക ഇൻഷുറൻസ് പദ്ധതി ആവിഷ്കരിച്ചിട്ടുണ്ടോ; എങ്കിൽ അതിന്റെ വിശദാംശം നൽകുമോ;
- (സി) വിദൂര ആവാസ കേന്ദ്രങ്ങളിൽ വസിക്കുന്ന പട്ടികഗോത്രവർഗ്ഗക്കാർക്കായി സഞ്ചരിക്കുന്ന ക്ലിനിക്കുകൾ ആരംഭിക്കുമോ?

നാട്ടാന പരിപാലനം

- *216. ശ്രീ.പി.കെ.ബഷീർ
- ,, പാറക്കൽ അബ്ദുല്ല
 - ,, അബ്ദുൽ ഹമീദ് പി.
 - ,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:
 - (എ) നാട്ടാനകളുടെ രജിസ്ട്രേഷനിലും പരിപാലനത്തിലും കാലോചിത മാറ്റം വരുത്താൻ ഉദ്ദേശിക്കുന്നുണ്ടോ;
 - (ബി) നാട്ടാനകളോടുള്ള പാപ്പാനമാരുടെ ശ്രമ നിയന്ത്രിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
 - (സി) വൈൽഡ് ലൈഫ് എസ്.ഒ.എസ്. എന്ന സന്നദ്ധ സംഘടനയുടെ സഹായം ഇക്കാര്യത്തിൽ ഉപയോഗപ്പെടുത്തുമോ?

മദ്യവർജ്ജന നയം

- *217. ശ്രീ.പി.ടി. തോമസ്
- ,, അട്ടൂർ പ്രകാശ്
 - ,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:
 - (എ) ഘട്ടംഘട്ടമായി മദ്യനിരോധനം നടപ്പിലാക്കാനുള്ള മുൻ സർക്കാരിന്റെ നയം മാറുന്നതിന് ആലോചിക്കുന്നുണ്ടോ;
 - (ബി) ഓരോ വർഷവും ഒക്ടോബർ 2 ന് ബിവറേജസ് കോർപ്പറേഷന്റെ 10 ശതമാനം വിലയ്ക്കുള്ള കേന്ദ്രങ്ങൾ പൂട്ടുവാനുള്ള മുൻസർക്കാരിന്റെ ഉത്തരവ് മാറുന്നതിന് ഉദ്ദേശ്യമുണ്ടോ; ഉണ്ടെങ്കിൽ ഇതിനുള്ള സാഹചര്യം വ്യക്തമാക്കാമോ;
 - (സി) ഇക്കഴിഞ്ഞ ഓണക്കാലത്ത് ബിവറേജസ് കോർപ്പറേഷൻ ഔട്ട്ലെറ്റു വഴി എത്ര കോടി രൂപയുടെ മദ്യം വിലയ്ക്കുള്ള നടത്തുകയുണ്ടായി;
 - (ഡി) മുൻവർഷത്തെ അപേക്ഷിച്ച് മദ്യവിലയിൽ വർദ്ധനവ് ഉണ്ടായിട്ടുണ്ടോ;
 - (ഇ) 2014, 2015 എന്നീ വർഷങ്ങളിൽ ഓണക്കാലത്ത് വിലയിൽ മുൻ വർഷത്തെ അപേക്ഷിച്ച് കുറവ് വന്നപ്പോൾ, ഈ വർഷം വർദ്ധനവ് രേഖപ്പെടുത്തുവാനുണ്ടായ സാഹചര്യം വ്യക്തമാക്കാമോ;
 - (എഫ്) മദ്യവർജ്ജനമെന്ന നയം നടപ്പിലാക്കുന്നതിന് സ്വീകരിച്ച നടപടികൾ വിശദീകരിക്കുമോ?

ഹാംലറ്റ് വികസന പദ്ധതി

- *218. ശ്രീ.പി.കെ. ശശി
- ,, ഒ. ആർ. കേള
 - ,, കാരാട്ട് റസാഖ്
 - ,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി

നൽകുമോ:

- (എ) പട്ടിക വർഗ്ഗ വിഭാഗത്തിന്റെ അടിസ്ഥാന പ്രശ്നങ്ങൾ പരിഹരിക്കുന്നതിന് ഹാംലറ്റ് വികസന പദ്ധതി നടപ്പിലാക്കിയിട്ടുണ്ടോ;
- (ബി) പ്രസ്തുത പദ്ധതി പ്രകാരമുള്ള പ്രവർത്തനങ്ങൾ എന്തൊക്കെയാണെന്ന് വിശദമാക്കുമോ;
- (സി) ഏതെല്ലാം പട്ടിക വർഗ്ഗ സങ്കേതങ്ങളിലാണ് പ്രസ്തുത പദ്ധതി ഇതിനോടകം നടപ്പിലാക്കിയിട്ടുള്ളതെന്ന് വെളിപ്പെടുത്തുമോ;
- (ഡി) പ്രസ്തുത പദ്ധതിയിൽ വീടുകളുടെ നിർമ്മാണം ഉൾപ്പെടുത്തിയിട്ടുണ്ടോ എന്ന് വ്യക്തമാക്കുമോ?

മയക്കുമരുന്നിന്റെ ഉപയോഗം

*219. ശ്രീ.പി.കെ.കുഞ്ഞാലിക്കുട്ടി
 പ്രൊഫ.ആബിദ് ഇസൈൻ തങ്ങൾ
 ശ്രീ. എൻ .എ.നെല്ലിക്കുന്ന്

„ പി.ഉബൈദുള്ള : താഴെ കാണുന്ന ചോദ്യത്തിന് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) യുവജനങ്ങളിലും വിദ്യാർത്ഥികളിലും മയക്കുമരുന്നിന്റെ ഉപയോഗം ഉണ്ടാക്കുന്ന ഗുരുതര സാമൂഹ്യപ്രശ്നം ശാസ്ത്രീയമായി അപഗ്രഥിച്ച് ഇതിന് ശാശ്വതമായ പരിഹാരമുണ്ടാക്കാൻ ആവശ്യമായ നടപടികൾ സ്വീകരിക്കുമോ?

കായൽ സംരക്ഷണം

*220. ശ്രീ.എം. നൗഷാദ്
 „ എ.എം. ആരിഫ്
 ശ്രീമതി.വീണാ ജോർജ്ജ്

ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ശാസ്താംകോട്ട, വേമ്പനാട്, അഷ്ടമുടി തുടങ്ങിയ കായലുകൾ, കയ്യേറ്റം കൊണ്ടും മാലിന്യ നിക്ഷേപം കൊണ്ടും നേരിടുന്ന ഗുരുതരമായ പ്രശ്നം പരിഹരിക്കാൻ എന്തെങ്കിലും പദ്ധതിയുണ്ടോ;
- (ബി) കായൽ സംരക്ഷണ സമിതി രൂപീകരിക്കുന്ന കാര്യം പരിഗണനയിലുണ്ടോ; എങ്കിൽ അതിന്റെ വിശദാംശം അറിയിക്കാമോ;
- (സി) ജൈവ, അജൈവ മാലിന്യങ്ങൾ പുറന്തള്ളുന്ന ഹൗസ് ബോട്ടുകൾ ഉൾപ്പെടെയുള്ളവയെ കർശനമായി നിയന്ത്രിക്കാൻ നടപടി സ്വീകരിക്കുമോ?

തൊഴിൽ മേഖലയിലുള്ള നോക്കുകുലി

*221. ശ്രീ.അനിൽ അക്കര
 „ എം. വിൻസെന്റ്
 „ ഹൈബി ഈഡൻ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിൽ മേഖലയിലുള്ള നോക്കുകുലി ഈടാക്കാൻ പ്രശ്നം പരിഹരിക്കുന്നതിന് എന്തെല്ലാം നടപടികളാണ് കൈക്കൊണ്ടിട്ടുള്ളത്; വിശദമാക്കുമോ;
- (ബി) ഇതു സംബന്ധിച്ച പരാതികൾ നൽകുന്നതിന് തൊഴിൽ വകുപ്പിൽ എന്തെല്ലാം സംവിധാനങ്ങൾ ഏർപ്പെടുത്തിയിട്ടുണ്ട്; വിവരിക്കുമോ;

- (സി) പരാതികൾ സമയബന്ധിതമായി പരിഹരിക്കുന്നതിന് എന്തെല്ലാം നടപടികളാണ് തൊഴിൽ വകുപ്പ് സ്വീകരിക്കുന്നതെന്ന് വ്യക്തമാക്കുമോ;
- (ഡി) സംസ്ഥാനത്തെ ഏതൊക്കെ ജില്ലകളെ നോക്കുകൂലി വിമുക്ത ജില്ലകളായി പ്രഖ്യാപിച്ചിട്ടുണ്ടെന്ന് വെളിപ്പെടുത്തുമോ?

ലേബർ കോഡ് ഓൺ ഇൻഡസ്ട്രിയൽ റിലേഷൻസ് ബിൽ

*222. ശ്രീ.കെ.വി.വിജയദാസ്

,, റ്റി.വി.രാജേഷ്

,, സി.കൃഷ്ണൻ

,, എ.ബി. സതീഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ ലേബർ കോഡ് ഓൺ ഇൻഡസ്ട്രിയൽ റിലേഷൻസ് 2015 കരട് ബില്ലിലെ വ്യവസ്ഥകൾ പരിശോധനാവിധേയമാക്കിയിട്ടുണ്ടെങ്കിൽ അതിലെ പ്രധാന തൊഴിലാളി വിരുദ്ധ നിർദ്ദേശങ്ങൾ എന്തൊക്കെയാണെന്ന് അറിയിക്കുമോ;
- (ബി) സംഘടനാ സ്വാതന്ത്ര്യവും സംഘടനകളുടെ പ്രവർത്തനവും നിർവീര്യമാക്കുന്ന ഈ ബില്ലിലെ നിർദ്ദേശങ്ങളോട് സർക്കാർ നിലപാട് വ്യക്തമാക്കുമോ;
- (സി) പ്രസ്തുത ബിൽ നിയമമായാൽ സംസ്ഥാനത്തെ തൊഴിൽ മേഖലയിലുണ്ടാക്കാനിടയുള്ള പ്രത്യാഘാതങ്ങൾ പരിഗണിച്ച് നിയമനിർമ്മാണത്തിൽ നിന്ന് പിൻതിരിയാൻ കേന്ദ്ര സർക്കാരിനോട് ആവശ്യപ്പെടാനുള്ള നടപടി സ്വീകരിക്കുമോ?

ഡാം റീഹാബിലിറ്റേഷൻ ഇംപ്രൂവ്മെന്റ് പ്രോഗ്രാം (ഡ്രിപ്പ്)

T *223. ശ്രീ.പാറക്കൽ അബ്ദുല്ല

,, പി.കെ.കുഞ്ഞാലിക്കുട്ടി

,, കെ.എം.ഷാജി

,, ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഡാം റീഹാബിലിറ്റേഷൻ ഇംപ്രൂവ്മെന്റ് പ്രോഗ്രാം (ഡ്രിപ്പ്) പദ്ധതിയിൽപ്പെടുത്തി പൂർത്തിയാക്കിയിട്ടുള്ള പ്രവൃത്തികളുടെ വിശദാംശം വെളിപ്പെടുത്തുമോ;
- (ബി) ഏതൊക്കെ പ്രവൃത്തികളാണ് ഈ പദ്ധതിയിൻ കീഴിൽ 2016-17 വർഷത്തിൽ ഏറ്റെടുത്തിട്ടുള്ളതെന്ന് വ്യക്തമാക്കുമോ;
- (സി) ഇതേവരെ ഈ പദ്ധതിക്കു ലഭിച്ച കേന്ദ്ര സഹായത്തിന്റെ വിശദവിവരം ലഭ്യമാകുമോ?

സ്വയം പര്യാപ്ത പട്ടികജാതി സങ്കേതങ്ങൾ

*224. ശ്രീ.സി. കെ. ശശീന്ദ്രൻ

,, വി. അബ്ദുറഹിമാൻ

,, കെ.ഡി. പ്രസേനൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് 'സ്വയം പര്യാപ്ത പട്ടികജാതി സങ്കേതങ്ങൾ' പദ്ധതി പ്രകാരം പട്ടികജാതി സങ്കേതങ്ങൾ അഭിവൃദ്ധിപ്പെടുത്തുന്നതിനായി എന്തെല്ലാം പദ്ധതികളാണ് അനുവദിച്ചതെന്ന്

വ്യക്തമാക്കുമോ;

(ബി) ഏതെല്ലാം ഏജൻസികളാണ് പ്രസ്തുത പ്രവൃത്തികൾ ഏറ്റെടുത്തതെന്ന് വ്യക്തമാക്കാമോ?

കൃഷ്ണൻ നായർ കമ്മീഷൻ റിപ്പോർട്ട്

*225. ശ്രീമതി ഗീതാ ഗോപി

„ ഇ.എസ്.ബിജിമോൾ

ശ്രീ.ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയിലെ പ്രശ്നങ്ങളെക്കുറിച്ച് പഠിക്കാൻ നിയോഗിച്ച കൃഷ്ണൻ നായർ കമ്മീഷൻ, റിപ്പോർട്ട് സമർപ്പിച്ചിട്ടുണ്ടോ; എങ്കിൽ റിപ്പോർട്ടിലെ പ്രധാന ശിപാർശകൾ അറിയിക്കുമോ;
- (ബി) തോട്ടം തൊഴിലാളികൾ വസിക്കുന്ന ലയങ്ങളുടെ ശോചനീയാവസ്ഥ കണക്കിലെടുത്ത് അവ നവീകരിക്കാൻ കർശന നിർദ്ദേശം നൽകുമോ; വ്യക്തമാക്കുമോ;
- (സി) തോട്ടം തൊഴിലാളികൾക്ക് ഭൂമിയും വീടും ലഭ്യമാക്കുന്നതിനുള്ള പദ്ധതിയെപ്പറ്റി ആലോചിക്കുന്നുണ്ടോ; വിശദാംശങ്ങൾ അറിയിക്കുമോ?

സംസ്ഥാനത്തു ശക്തിപ്പെടുന്ന വർഗ്ഗീയതയും ജാതീയതയും

*226. ശ്രീ.ആന്റണി ജോൺ

„ കെ. ദാസൻ

ശ്രീമതി.പി. അയിഷാ പോറ്റി

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് ഉരുത്തിരിഞ്ഞിട്ടുള്ള സാഹചര്യങ്ങൾ കൊണ്ട് സംസ്ഥാനത്ത് വർഗ്ഗീയതയും ജാതീയതയും ശക്തിപ്പെടുവരുന്നത് ഗൗരവപൂർവ്വമായ പരിശോധനയ്ക്കു വിധേയമാക്കിയിട്ടുണ്ടോ;
- (ബി) ഇത്തരം സാമൂഹ്യചരിത്രശക്തികളെ ആശയപരമായി നേരിടുന്നതിന് സാംസ്കാരിക രംഗത്തെ പ്രാപ്തമാക്കുന്നതിന് പരിപാടികൾ ആവിഷ്കരിച്ചു നടപ്പിലാക്കുമോ;
- (സി) സാംസ്കാരിക പ്രതീകങ്ങളെയും പൊതു ആഘോഷങ്ങളെയും നവോത്ഥാന നായകരെയും സാമൂഹ്യ പരിഷ്കർത്താക്കളെയും സാമൂഹ്യവിരുദ്ധശക്തികൾ ദുരുപയോഗം ചെയ്യുന്ന പ്രവണത തടയാനായി സാംസ്കാരിക തലത്തിൽ സർക്കാർ ഇടപെടുമെന്നുണ്ടാകുമോ?

'പഠന മുറി' പദ്ധതി മുഖേനയുള്ള ആനുകൂല്യങ്ങൾ

*227. ശ്രീ.മുഹമ്മദ് മുഹസിൻ പി.

„ ചീറ്റയം ഗോപകുമാർ

ശ്രീമതി ഇ.എസ്.ബിജിമോൾ

„ സി.കെ. ആശ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി വിഭാഗങ്ങളിലെ പെൺകുട്ടികൾക്ക് ഉന്നത വിദ്യാഭ്യാസം ഉറപ്പാക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ;
- (ബി) 'പഠന മുറി' പദ്ധതി മുഖേന എന്തൊക്കെ ആനുകൂല്യങ്ങളാണ് പട്ടികജാതിയിൽപ്പെട്ട വിദ്യാർത്ഥികൾക്ക് ലഭ്യമാകുന്നത്; വിശദമാക്കുമോ;

(സി) പ്രസ്തുത പദ്ധതി നടപ്പാക്കുന്നതിന് ഭരണ തലത്തിൽ എന്തെല്ലാം നടപടി സ്വീകരിച്ചുവെന്ന് വ്യക്തമാക്കുമോ?

ലഹരി വിരുദ്ധ ക്ലബുകൾ

*228. ശ്രീ.ഷാഫി പറമ്പിൽ

,, കെ.മുരളീധരൻ

,, തിരുവഞ്ചൂർ രാധാകൃഷ്ണൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിദ്യാലയങ്ങളെ കേന്ദ്രീകരിച്ച് ലഹരി വിരുദ്ധ ബോധവൽക്കരണ പ്രവർത്തനങ്ങൾ സംഘടിപ്പിക്കുന്നതിനായി ലഹരി വിരുദ്ധ ക്ലബുകൾ രൂപീകരിച്ചിട്ടുണ്ടോ;

(ബി) ലഹരി വിരുദ്ധ ക്ലബുകളുടെ ഘടനയും ഉദ്ദേശ്യലക്ഷ്യങ്ങളും എന്തെല്ലാമാണെന്ന് വെളിപ്പെടുത്തുമോ;

(സി) പുതിയ തലമുറയെ ബോധവൽക്കരിക്കുന്നതിന് ഇത്തരം ക്ലബുകൾ ഫലപ്രദമാണെന്ന് വിലയിരുത്തിയിട്ടുണ്ടോ;

(ഡി) സംസ്ഥാനത്ത് മികച്ച പ്രവർത്തനം നടത്തുന്ന ലഹരി വിരുദ്ധ ക്ലബുകൾക്ക് അവാർഡ് നൽകുന്ന കാര്യം പരിഗണിക്കുമോ?

തോട്ടം തൊഴിലാളികൾ നേരിടുന്ന പ്രശ്നങ്ങൾ

*229. ശ്രീ.എം. രാജഗോപാലൻ

,, ജോർജ്ജ് എം. തോമസ്

,, മുരളി പെരുനെല്ലി

,, കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് തോട്ടം തൊഴിലാളികളുടെ മിനിമം കൂലി വർദ്ധിപ്പിച്ചപ്പോൾ അവരുടെ ജോലിഭാരവും വർദ്ധിപ്പിച്ചു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇത് പരിഹരിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;

(സി) പ്രസ്തുത പ്രശ്നം പരിഹരിക്കുന്നതിനായി നിലവിലുള്ള ഉത്തരവ് പരിഷ്കരിക്കാൻ ഉദ്ദേശിക്കുന്നുണ്ടോ;

(ഡി) എങ്കിൽ ആയതിനുള്ള നടപടി സ്വീകരിക്കുമോ?

കടലാക്രമണം രൂക്ഷമായ പ്രദേശങ്ങളിൽ സംരക്ഷണ ഭിത്തികൾ

*230. ശ്രീ.എസ്.ശർമ്മ

,, ബി.സത്യൻ

,, കെ.കുഞ്ഞിരാമൻ

,, കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കടലാക്രമണം രൂക്ഷമായ പ്രദേശങ്ങളിൽ നിലവിലുള്ള സംരക്ഷണ ഭിത്തികൾ പുനരുദ്ധരിക്കുന്നതിനും പുതിയ സംരക്ഷണ ഭിത്തികൾ പണിയുന്നതിനും എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

(ബി) ഭരണാനുമതി ലഭിച്ച പ്രവൃത്തികൾ ആരംഭിക്കുന്നതിന് നടപടി സ്വീകരിച്ചിട്ടുണ്ടോ;

(സി) സെൻട്രൽ വാട്ടർ ആന്റ് പവർ റിസർച്ച് സ്റ്റേഷന്റെ (സി.ഡബ്ല്യു.പി.ആർ.എസ്.) കടലാക്രമണം

തടയുന്നതിനുള്ള തീര സംരക്ഷണ പ്രവൃത്തികൾ സംബന്ധിച്ച റിപ്പോർട്ട് ലഭിച്ചിട്ടുണ്ടോ; വിശദമാക്കുമോ?

തിരുവിതാംകൂർ ഫോക് ലോർ വില്ലേജ് പദ്ധതി

*231. ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കോട്ടയം ജില്ലയിൽ തിരുവിതാംകൂർ ഫോക് ലോർ വില്ലേജ് സ്ഥാപിക്കുന്നത് പരിഗണനയിലുണ്ടോ;
- (ബി) ആയതിന്റെ നടപടികൾ ഏതു ഘട്ടത്തിലാണ്; നടപ്പാക്കുന്നതിനുള്ള തടസങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) പ്രസ്തുത പദ്ധതിക്കായി തുക വകയിരുത്തിയിട്ടുണ്ടോ എന്നും പദ്ധതി പൂർത്തീകരിക്കുവാൻ അടിയന്തര നടപടി സ്വീകരിക്കുമോയെന്നും വ്യക്തമാക്കുമോ?

മൃഗസംരക്ഷണത്തിന് കർമ്മ പദ്ധതി

*232. ശ്രീ.തിരുവഞ്ചൂർ രാധാകൃഷ്ണൻ
,, കെ.എസ്.ശബരീനാഥൻ
,, എൽദോസ് കുനപ്പിള്ളി
,, അൻവർ സാദത്ത് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മൃഗസംരക്ഷണത്തിന് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) ഇതിനായി നിലവിൽ എന്തെല്ലാം പദ്ധതികളാണ് നടപ്പാക്കി വരുന്നതെന്ന് വിശദീകരിക്കുമോ;
- (സി) മൃഗസംരക്ഷണത്തിന് എന്തെല്ലാം പുതിയ പദ്ധതികളാണ് ആസൂത്രണം ചെയ്ത് നടപ്പിലാക്കാനുദ്ദേശിക്കുന്നതെന്ന് വെളിപ്പെടുത്തുമോ?

ക്ഷീര വികസന പദ്ധതികൾ

*233. ശ്രീ.വി.ടി.ബൽറാം
,, കെ.സി.ജോസഫ്
,, അനിൽ അക്കര : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരോൽപാദനം വർദ്ധിപ്പിക്കുന്നതിന് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) ഇതിനായി നിലവിൽ എന്തെല്ലാം പദ്ധതികളാണ് നടപ്പാക്കി വരുന്നതെന്ന് വിശദമാക്കുമോ;
- (സി) ക്ഷീരോൽപാദനം വർദ്ധിപ്പിക്കുന്നതിന് എന്തെല്ലാം പുതിയ പദ്ധതികളാണ് ആസൂത്രണം ചെയ്ത് നടപ്പിലാക്കാനുദ്ദേശിക്കുന്നതെന്ന് വെളിപ്പെടുത്തുമോ?

പശ്ചിമഘട്ട മേഖല

*234. ഡോ.എം. കെ. മുനീർ
ശ്രീ.വി.കെ.ഇബ്രാഹിം കുഞ്ഞ്
,, കെ.എം.ഷാജി

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലുൾപ്പെട്ട പശ്ചിമഘട്ട മേഖലയെ കടുവ സംരക്ഷിത മേഖലയാക്കാനുള്ള നിർദ്ദേശം പരിഗണനയിലുണ്ടോ;
- (ബി) എങ്കിൽ വനമേഖലയോട് ചേർന്ന് അധിവസിക്കുന്ന ജനതയും വന്യമൃഗങ്ങളും തമ്മിൽ ഇപ്പോൾ നിലനിൽക്കുന്ന സംഘർഷം കൂടുതൽ ത്രക്ഷമാകുമെന്ന കാര്യം പരിഗണിക്കപ്പെട്ടിട്ടുണ്ടോ;
- (സി) ഇല്ലെങ്കിൽ അക്കാര്യം കൂടി പരിഗണിച്ച് അപകട സാധ്യതകൾ ഒഴിവാക്കിക്കൊണ്ടുള്ള ഒരു തീരുമാനത്തിന് തയ്യാറാകുമോ?

ഇതരസംസ്ഥാന തൊഴിലാളികളുടെ ആധിക്യം

*235. പ്രൊഫ.ആബിദ് ഹുസൈൻ തങ്ങൾ

ശ്രീ.മഞ്ഞളാംകുഴി അലി

„ പി.കെ.കുഞ്ഞാലിക്കുട്ടി

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കായികശേഷി വേണ്ടതും അപകടസാധ്യതയുള്ളതുമായ തൊഴിൽ മേഖലകളിൽ ഇതരസംസ്ഥാന തൊഴിലാളികൾ ധാരാളമായി തൊഴിലെടുക്കാൻ തയ്യാറായി വരുന്നതു മൂലം തദ്ദേശ തൊഴിലാളികൾ പ്രസ്തുത മേഖലകൾ ഉപേക്ഷിച്ച് മറ്റ് ധനാഗമ മാർഗ്ഗങ്ങൾ തേടുന്നതു കൊണ്ടുള്ള പ്രശ്നങ്ങൾ പഠിക്കാൻ സംവിധാനമൊരുക്കുമോ;
- (ബി) സംസ്ഥാനത്തിന്റെ കാർഷിക, നിർമ്മാണ, ചെറുകിട വ്യവസായ മേഖലകളിൽ ഇതുമൂലമുണ്ടാകുന്ന സാമ്പത്തിക പ്രത്യാഘാതങ്ങൾ പരിശോധിക്കുമോ?

ജൈക്ക കുടിവെള്ള പദ്ധതി

*236. ശ്രീ.സി.എഫ്.തോമസ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജൈക്ക കുടിവെള്ള പദ്ധതി നടപ്പാക്കാത്ത ജില്ലകളെ ഉൾപ്പെടുത്തിക്കൊണ്ടുള്ള കോംപ്രിഹെൻസീവ് ഡിസ്ട്രിക്റ്റ് പ്ലാൻ ആരംഭിക്കുന്നതിനുള്ള നടപടികൾ ഏതു ഘട്ടത്തിലാണ്; വിശദാംശങ്ങൾ ലഭ്യമാക്കുമോ;
- (ബി) പ്രസ്തുത പ്രൊപ്പോസലുകൾ അടങ്ങിയ വിദേശ നിക്ഷേപസഹായത്തിനായുള്ള കരട് പദ്ധതി അംഗീകരിക്കുകയുണ്ടായോ; എത്ര തുകയുടെ നിക്ഷേപത്തിനാണ് പദ്ധതി വിഭാവനം ചെയ്തിട്ടുള്ളതെന്ന് വിശദമാക്കുമോ;
- (സി) പ്രസ്തുത പദ്ധതി എന്നുമുതൽ പ്രാബല്യത്തിലെത്തിക്കാനാണ് ലക്ഷ്യമിടുന്നത്; വ്യക്തമാക്കുമോ?

സമഗ്ര പട്ടികവർഗ്ഗ ആരോഗ്യ സംരക്ഷണ പദ്ധതി

*237. ശ്രീ.കെ. രാജൻ

„ സി. ദിവാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി

നൽകുമോ:

- (എ) സമഗ്ര പട്ടികവർഗ്ഗ ആരോഗ്യ സംരക്ഷണ പദ്ധതിയുടെ വിശദാംശങ്ങൾ വെളിപ്പെടുത്തുമോ;
- (ബി) പ്രസ്തുത പദ്ധതി പ്രകാരം ആശുപത്രികളിലൂടെ നൽകുന്ന മെഡിക്കൽ സഹായങ്ങൾ എന്തൊക്കെയാണെന്ന് വെളിപ്പെടുത്തുമോ;
- (സി) പ്രകൃതിക്ഷോഭങ്ങളും വിവിധരോഗങ്ങളും മൂലം ബുദ്ധിമുട്ട് അനുഭവിക്കുന്ന പട്ടികവർഗ്ഗക്കാർക്ക് എന്തൊക്കെ സഹായങ്ങളാണ് ഈ പദ്ധതിയിലൂടെ നൽകുന്നതെന്ന് വിശദമാക്കുമോ;
- (ഡി) ഈ പദ്ധതിയുടെ കീഴിൽ 2016-17 -ൽ എത്ര ഗുണഭോക്താക്കളെ ഉൾക്കൊള്ളാനാണ് ലക്ഷ്യമിടുന്നത്?

സാഹിത്യ സാംസ്കാരിക സ്ഥാപനങ്ങൾ

*238. ശ്രീ.കെ.വി.അബ്ദുൾ ഖാദർ

,, എ. എൻ. ഷംസീർ

,, കെ.ജെ. മാക്സി

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന് കീഴിലുള്ള സാഹിത്യ സാംസ്കാരിക സ്ഥാപനങ്ങൾ ഏതൊക്കെയാണെന്നും അവയുടെ ലക്ഷ്യങ്ങളെന്തൊക്കെയാണെന്നും അറിയിക്കുമോ;
- (ബി) ജനാധിപത്യക്രമത്തിന് അനിവാര്യമായ സാമൂഹിക സാമൂഹ്യ അഭേദം പരിപോഷിപ്പിക്കുന്നതിന് ഈ സ്ഥാപനങ്ങൾക്ക് എടുത്തു പറയത്തക്ക പങ്കുവഹിക്കാൻ സാധിക്കാതെ പോയതിന്റെ കാരണം വിലയിരുത്തി അതു പരിഹരിക്കാൻ ശ്രമം ഉണ്ടാകുമോയെന്ന് വ്യക്തമാക്കുമോ;
- (സി) ഓണം പോലുള്ള ദേശീയോത്സവങ്ങളെയും, സാമൂഹ്യപരിഷ്കർത്താക്കളെയും നവോത്ഥാന നായകരെയും അവർ സ്ഥാപിച്ച പ്രസ്ഥാനങ്ങളെയും മറ്റും സാമൂഹിക വർഗ്ഗീയ ചേരിതിരിവിന് ഉപയോഗിക്കുന്ന വ്യക്തികളെ ആശയപരമായി നേരിടാൻ തക്കവിധം സാംസ്കാരിക സ്ഥാപനങ്ങളെ മാറ്റിയെടുക്കാൻ വേണ്ട നടപടി സ്വീകരിക്കുമോ?

പോക്ലോ കേസ്

*239. ശ്രീ.പി.വി. അൻവർ

,, കെ.കുഞ്ഞിരാമൻ

,, ബി.ഡി. ദേവസ്സി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആദിവാസി വിഭാഗങ്ങളിൽ ഗോത്രാചാര പ്രകാരം പ്രായപൂർത്തിയാകാത്തവർ തമ്മിൽ വിവാഹം കഴിച്ചത് മൂലം നിരവധി പേർ 'പോക്ലോ' കേസുകളിൽപ്പെട്ട് വിചാരണ നേരിടുന്നുണ്ട് എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം കേസുകളിൽപ്പെട്ട മാതാപിതാക്കൾ ജയിലിൽ അടയ്ക്കപ്പെടുന്നതുമൂലം ഇവരുടെ കുട്ടികൾ അനാഥമാകുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഈ കുട്ടികളെ സംരക്ഷിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) പോക്ലോ നിയമത്തെക്കുറിച്ച് ആദിവാസികൾക്കിടയിൽ വ്യാപകമായ പ്രചരണവും ബോധവൽക്കരണവും നടത്തുന്നതിന് എന്തെല്ലാം നടപടികൾ സ്വീകരിയ്ക്കുമെന്നും ഇതിനായി ട്രൈബൽ പ്രൊമോട്ടർമാരുടെ

സേവനം പ്രയോജനപ്പെടുത്തുമോ എന്നും വെളിപ്പെടുത്താമോ?

സ്വയം തൊഴിൽ പദ്ധതിയും വൈദഗ്ദ്ധ്യ പരിശീലനപരിപാടിയും

*240. ശ്രീ.എ. പ്രദീപ്കുമാർ

„ മുരളി പെരുമ്പള്ളി

„ എസ്.രാജേന്ദ്രൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗ യുവജനങ്ങൾക്കായി സ്വയം തൊഴിൽ പദ്ധതിയും വൈദഗ്ദ്ധ്യ പരിശീലനപരിപാടിയും നടപ്പിലാക്കിയിട്ടുണ്ടോ;
- (ബി) സ്വയം തൊഴിൽ സംരംഭം തുടങ്ങുന്നതിനുള്ള സഹായം ലഭിക്കുന്നതിന് നിഷ്കർഷിച്ചിട്ടുള്ള മാനദണ്ഡങ്ങൾ എന്തൊക്കെയാണ് വിശദമാക്കാമോ;
- (സി) പട്ടികവർഗ്ഗ യുവാക്കൾക്ക് പാരാമെഡിക്കൽ, നേഴ്സിംഗ് കോഴ്സുകളിലേയ്ക്കും ഐ.ടി. യുമായി ബന്ധപ്പെട്ട പ്രൊഫഷണൽ കോഴ്സുകളിലേയ്ക്കും പ്രവേശനത്തിനുള്ള പരിശീലനം നൽകുന്നത് പ്രസ്തുത പദ്ധതിയിൽ ഉൾപ്പെടുത്തിയിട്ടുണ്ടോ; ഇല്ലെങ്കിൽ ഉൾപ്പെടുത്തുന്നതിനുള്ള നടപടി സ്വീകരിക്കുമോ;
- (ഡി) ഉന്നത വിദ്യാഭ്യാസമുള്ള പട്ടികവർഗ്ഗ ഉദ്യോഗാർത്ഥികൾക്ക് സംസ്ഥാനത്തിനു പുറത്തും വിദേശത്തും ജോലിയ്ക്കുള്ള അവസരങ്ങൾ ലഭ്യമാകുന്നതിന് സഹായം നൽകുന്നതിനുള്ള പദ്ധതി നിലവിലുണ്ടോ; ഇല്ലെങ്കിൽ ഇതിനുള്ള നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
26-09-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.